

ಕರ್ನಾಟಕ ವಿಧಾನ ಪರಿಷತ್ತಿನ ಮಾನ್ಯ ಸದಸ್ಯರಾದ ಶ್ರೀ ಪುಟ್ಟಣ್ಣ ಶ್ರೀ ರಿ.ಟಿ. ಶ್ರೀನಿವಾಸ್ (ಡಿ.ಟಿ.ಎಸ್) ಹಾಗೂ ಶ್ರೀ ಬಸನಗೌಡ ಬಾವರ್ಲಿ ರವರು ನಿಯಮ 72ರಡಿಯಲ್ಲಿ ಮಂಡಿಸಿರುವ ಗಮನ ಸೆಳೆಯುವ ಸೂಚನೆಗೆ ಉತ್ತರ:

ಸೂಚನೆ: ಬೆಂಗಳೂರು ಗ್ರಾಮಾಂತರ ಜಿಲ್ಲೆ ಸರ್ಕಾರ ಪೊಲೀಸ್ ಠಾಣೆ ವ್ಯಾಪ್ತಿಯಲ್ಲಿ 2021 ನೇ ಸಾಲಿನಲ್ಲಿ ವೆಂಕಟೇಶ್ ಸಿ ಬಿನ್ ಲೇಟ್ ಚಿಕ್ಕಣ್ಣ ತಿಗಳ ಜೌಡದೇನಹಳ್ಳಿ ಗ್ರಾಮ ಸರ್ಕಾರ ಹೋಬಳಿ ಆನೇಕಲ್ ತಾಲ್ಲೂಕು ಇವರ ಮೇಲೆ ಒಂದು ಸಿವಿಲ್ ವ್ಯಾಜ್ಯದಲ್ಲಿ ರಾಜಿ ಮಾಡಿಕೊಳ್ಳುವ ಉದ್ದೇಶದಿಂದ ಪೊಲೀಸರ ಒಂದು ಸುಳ್ಳು ಪ್ರಕರಣವನ್ನು ಸೃಷ್ಟಿಸಿ ಆ ದೂರಿಗೆ ಪೊಲೀಸರ ಪೋರ್ಚರಿ ಸಹಿ ಮಾಡಿ ಪ್ರಕರಣ ದಾಖಲಿಸಿದ್ದು, ಮನೆಯಲ್ಲಿ ಇದ್ದ ವ್ಯಕ್ತಿಯನ್ನು ಪೊಲೀಸ್ ಠಾಣೆಗೆ ಕರೆದುಕೊಂಡು ಬಂದು ದಸ್ತಗಿರಿ ಮಾಡಿ ಪೊಲೀಸ್ ಕಸ್ಟಡಿಗೆ ಪಡೆದು ಆ ಪ್ರಕರಣದಲ್ಲಿ ಠಾಣೆ ಪಟ್ಟಿಯನ್ನು ತೆರೆದು ಕಿರುಕುಳವನ್ನು ನೀಡಿರುತ್ತಾರೆ. ಇವರ ಮೇಲೆ ಸುಳ್ಳು ಕೇಸು ದಾಖಲಿಸಿರುವುದರ ವಿರುದ್ಧ ಹೈಕೋರ್ಟ್‌ಗೆ ದಾವೆ ಸಲ್ಲಿಸಿದ್ದು, ಸದರಿ ದಾವೆಯಲ್ಲಿ ಇವರ ಮೇಲೆ ಪೊಲೀಸರು ಸಿವಿಲ್ ವ್ಯಾಜ್ಯದಲ್ಲಿ ಮಧ್ಯೆ ಪ್ರವೇಶಿಸಿ ಸುಳ್ಳು ಪ್ರಕರಣವನ್ನು ದಾಖಲು ಮಾಡಿರುವ ಬಗ್ಗೆ ಹಾಗೂ ದೂರುದಾರನಿಲ್ಲದ ಪೊಲೀಸರ ದೂರುದಾರನ ಸಹಿಯನ್ನು ಪೋರ್ಚರಿ ಮಾಡಿರುವ ಬಗ್ಗೆ ಎಫ್‌ಎಸ್‌ಎಲ್‌ಗೆ ಕಳುಹಿಸಿ ನೈಜತೆಯ ಬಗ್ಗೆ ವರದಿ ಪಡೆದು ತಪ್ಪಿತಸ್ತ ಅಧಿಕಾರಿಗಳ ವಿರುದ್ಧ ಕ್ರಮ ತೆಗೆದುಕೊಂಡು ಮಾನ್ಯ ನ್ಯಾಯಾಲಯಕ್ಕೆ ವರದಿ ನೀಡಲು ಆದೇಶ ನೀಡಿದ್ದು ಈ ಬಗ್ಗೆ ಅಂದಿನ ಪೊಲೀಸ್ ಅಧಿಕಾರಿಗಳು ಮಾನ್ಯ ಉಜ್ಜ ನ್ಯಾಯಾಲಯದ ಡಿವಿಜನ್ ಬೆಂಚ್‌ಗೆ ಹಾಗೂ ಮಾನ್ಯ ಸರ್ವೋಚ್ಚ ನ್ಯಾಯಾಲಯಕ್ಕೆ ಮೇಲ್ಮನವಿ ಸಲ್ಲಿಸಿದ್ದು, ಸದರಿಯವರ ಮೇಲ್ಮನವಿಯನ್ನು ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ವಜಾಗೊಳಿಸಿದ್ದರು ಸಹಿಯನ್ನು ಪೊಲೀಸ್ ಇಲಾಖೆಯವರೇ ಪೋರ್ಚರಿ ಮಾಡಿರುವುದಾಗಿ ಸಹಿಯ ನೈಜತೆಯನ್ನು ಉನ್ನತ ಮಟ್ಟದ ಪೊಲೀಸ್ ಅಧಿಕಾರಿಯವರೇ ತನಿಖೆ ಮಾಡಿ ಎಫ್‌ಎಸ್‌ಎಲ್ ವರದಿಯನ್ನು ಹೈಕೋರ್ಟ್‌ಗೆ ಸಲ್ಲಿಸಿರುತ್ತಾರೆ. ಇದುವರವಿಗೂ ತಪ್ಪಿತಸ್ತ ಅಧಿಕಾರಿಗಳ ವಿರುದ್ಧ ಪ್ರಕರಣವನ್ನು ದಾಖಲು ಮಾಡಿ ತನಿಖೆ ಕೈಗೊಂಡು ತಿನ್ನು ಕ್ರಮ ಕೈಗೊಳ್ಳದಿರುವ ಬಗ್ಗೆ ಹಾಗೂ ಸುಳ್ಳು ಪ್ರಕರಣ ದಾಖಲು ಮಾಡಿರುವ ಪ್ರಕರಣವನ್ನು ಮುಕ್ತಾಯ ಮಾಡದ ನೊಂದ ವ್ಯಕ್ತಿಯನ್ನು ಮಾನ್ಯ ನ್ಯಾಯಾಲಯಕ್ಕೆ ಹೋದರೂ ಎಂಬ ಕಾರಣಕ್ಕೆ ಕಿರುಕುಳ ನೀಡುತ್ತಿರುವ ಕುರಿತು.

ಉತ್ತರ: ಶ್ರೀ ಸಿ ವೆಂಕಟೇಶ್ ಬಿನ್ ಲೇಟ್ ಚಿಕ್ಕಣ್ಣ ತಿಗಳ ಜೌಡದೇನಹಳ್ಳಿ ಗ್ರಾಮ ಸರ್ಕಾರ ಹೋಬಳಿ ಆನೇಕಲ್ ತಾಲ್ಲೂಕು ರವರು ಮಾನ್ಯ ರಾಜ್ಯ ಉಜ್ಜ ನ್ಯಾಯಾಲಯದಲ್ಲಿ ಸಲ್ಲಿಸಿದ್ದ ರಿಟ್ ಅರ್ಜಿ ಸಂಖ್ಯೆ:12787/2021 ರಲ್ಲಿ ಮಾನ್ಯ ಉಜ್ಜ ನ್ಯಾಯಾಲಯವು ವಿಚಾರಣೆ ನಡೆಸಿ ದಿನಾಂಕ:30/03/2022 ರಂದು ಈ ಕೆಳಕಂಡಂತೆ ತೀರ್ಪು ನೀಡಿರುತ್ತದೆ.

"It is further directed the respondent No.2 DGP and IGP to appoint any Superintendent of Police to make an enquiry against the respondent Nos.5 and 6 about the veracity of the complaint and registering the FIR in the name of the Rudrappa in Crime No:103/2021 and also obtaining two different search warrants by keeping in mind about the opinion given by Mudra Associates and initiate proceedings against Respondent Nos.5 and 6 if they found guilty in forging the signature of Respondent No.7 / Rudrappa and take action at your end and report to this court within six months from the date of receipt of copy of this order."

ಮಾನ್ಯ ಉಜ್ಜ ನ್ಯಾಯಾಲಯದ ತೀರ್ಪಿನ ಹಿನ್ನೆಲೆಯಲ್ಲಿ ಪೊಲೀಸ್ ಅಧಿಕಾರಿಗಳಾದ ಶ್ರೀ ವಿಶ್ವನಾಥ್ ಕೆ. ಸಿವಿಣ ಹಾಗೂ ಶ್ರೀ ಹರೀಶ್ ವಿ. ಪಿಎಸ್‌ಐ ರವರ ವಿರುದ್ಧ ಕ್ರಮ ಕೈಗೊಳ್ಳಬೇಕೆಂದು ಕೋರಿ ದಿನಾಂಕ:09/04/2022 ರಂದು ಶ್ರೀ ಸಿ.ವೆಂಕಟೇಶ್ ರವರು ಡಿಜಿ ಮತ್ತು ಐಜಿಪಿ ರವರ ಕಛೇರಿಗೆ ಮನವಿ ಸಲ್ಲಿಸಿರುತ್ತಾರೆ.

ಈ ಹಿನ್ನೆಲೆಯಲ್ಲಿ ಓರ್ವ ಪೊಲೀಸ್ ಅಧೀಕ್ಷಕರು ವೃಂದದ ಅಧಿಕಾರಿಯನ್ನು ನೇಮಿಸಿ ವಿಚಾರಣೆಯನ್ನು ಕೈಗೊಂಡು, ವಿಚಾರಣಾ ವರದಿಯನ್ನು ಡಿಜಿ ಮತ್ತು ಐಜಿಪಿ ರವರ ಕಛೇರಿಗೆ ಸಲ್ಲಿಸುವಂತೆ ದಿನಾಂಕ:24/05/2022 ರಂದು ಡಿಜಿಪಿ, ಸಿಐಡಿ, ಬೆಂಗಳೂರು ರವರನ್ನು ಕೋರಲಾಗಿತ್ತು. ಅದರಂತೆ, ಡಿಜಿಪಿ, ಸಿಐಡಿ ರವರು ಎಸ್.ಪಿ., ಎಸ್.ಇಡಿ, ಸಿಐಡಿ, ಬೆಂಗಳೂರು ರವರಿಂದ ವಿಚಾರಣೆ ಮಾಡಿ, ದಿನಾಂಕ:12/04/2023 ರಂದು ವಿಚಾರಣಾ ವರದಿಯನ್ನು ಸಲ್ಲಿಸಿರುತ್ತಾರೆ.

ಸದರಿ ವರದಿಯಲ್ಲಿ ಈ ಕೆಳಕಂಡಂತೆ ತಿಳಿಸಿರುವ ಮಾಹಿತಿಗಳಿವು.

1. ಸರ್ಜಾಪುರ ಪೊಲೀಸ್ ಠಾಣೆ ಮೊ.ಸಂ:103/2021 ರಲ್ಲಿ ಫಿರ್ಯಾದಿನಲ್ಲಿ ನಕಲಿ ಸಹಿ ಮಾಡಿರುವ "ಗೊತ್ತಿಲ್ಲದ ಇರುವ ಆರೋಪಿತರ" (Unknown accused) ವಿರುದ್ಧ ಸರ್ಜಾಪುರ ಪೊಲೀಸ್ ಠಾಣೆಯಲ್ಲಿ ಕಲಂ 465, 468 ಜೊತೆಗೆ 34 ಐಪಿಸಿ ಅಡಿಯಲ್ಲಿ ಪ್ರಕರಣವನ್ನು ದಾಖಲಿಸಲು ಸಂಬಂಧಪಟ್ಟವರಿಗೆ ಆದೇಶಿಸಲು ಕೋರಿದೆ.
2. ಕರ್ನಾಟಕ ಉಚ್ಚ ನ್ಯಾಯಾಲಯದ ಡಬ್ಲ್ಯೂ.ಪಿ ಸಂ:12787/2021 ನೇದ್ದರಲ್ಲಿ ಪ್ರತಿವಾದಿ ಆರ್-5 ಆದ ಅಂದಿನ ಅತ್ತಿಬೆಲೆ ವ್ಯಕ್ತ ನಿರೀಕ್ಷಕರಾದ ಕೆ.ವಿಶ್ವನಾಥ್ ಹಾಗೂ ಆರ್ -6 ಆದ ಸರ್ಜಾಪುರ ಪೊಲೀಸ್ ಠಾಣೆಯಲ್ಲಿ ಅಂದಿನ ಪಿಎಸ್‌ಐ ಆಗಿ ಕರ್ತವ್ಯ ನಿರ್ವಹಿಸಿದ ಹರಿಶ್.ವಿ ರವರ ವಿರುದ್ಧ ಜಂಟಿ ಇಲಾಖಾ ವಿಚಾರಣೆಗೆ ಆದೇಶಿಸಬೇಕೆಂದು ಕೋರಿದೆ.

ದಿನಾಂಕ:12/04/2023 ರ ಸಿಐಡಿ ವಿಚಾರಣಾ ವರದಿಯ ತಿಳಿಸುವಂತೆ ದಿನಾಂಕ:18/04/2023 ರಂದು ಪೊಲೀಸ್ ಅಧೀಕ್ಷಕರು, ಬೆಂಗಳೂರು ಜಿಲ್ಲೆ ರವರಿಗೆ ಪತ್ರ ಬರೆದು, ಸರ್ಜಾಪುರ ಪೊಲೀಸ್ ಠಾಣೆ ಮೊ.ಸಂ:103/2021 ರಲ್ಲಿ ಫಿರ್ಯಾದಿನಲ್ಲಿ ನಕಲಿ ಸಹಿ ಮಾಡಿರುವ "ಗೊತ್ತಿಲ್ಲದ ಇರುವ ಆರೋಪಿತರ" (Unknown accused) ವಿರುದ್ಧ ಸರ್ಜಾಪುರ ಪೊಲೀಸ್ ಠಾಣೆಯಲ್ಲಿ ಕಲಂ 465, 468 ಜೊತೆಗೆ 34 ಐಪಿಸಿ ಅಡಿಯಲ್ಲಿ ಪ್ರಕರಣವನ್ನು ದಾಖಲಿಸಲು ಆಗತ್ಯ ಕ್ರಮ ಕೈಗೊಳ್ಳುವಂತೆ ತಿಳಿಸಲಾಗಿತ್ತು. ಮುಂದುವರಿದು, ವಿಚಾರಣಾ ವರದಿಯ ಮತ್ತೊಂದು ತಿಳಿಸುವಂತೆ ಈ ಹಿಂದೆ ಸರ್ಜಾಪುರ ವ್ಯಕ್ತದ ವ್ಯಾಪ್ತಿಯಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದ ಸಮಯದಲ್ಲಿ ಸರ್ಜಾಪುರ ಪೊಲೀಸ್ ಠಾಣೆಯ ಪ್ರಕರಣ ಸಂಖ್ಯೆ:195/2020, 49/2021, 51/2021 ಮತ್ತು 103/2021 ಗಳಿಗೆ ಸಂಬಂಧಿಸಿದಂತೆ ಕಾನೂನಿನ ನಿಯಮಗಳನ್ನು ಉಲ್ಲಂಘಿಸಿ, ನಿಯಮಾನುಸಾರ ತನಿಖೆಯನ್ನು ಕೈಗೊಳ್ಳದೇ, ಸೂಕ್ತ ರೀತಿಯಲ್ಲಿ ಮೇಲ್ವಿಚಾರಣೆಯನ್ನು ನಡೆಸದೇ ತಮ್ಮ ಕರ್ತವ್ಯದಲ್ಲಿ ಘೋರ ನಿರ್ಲಕ್ಷ್ಯತೆ ಮತ್ತು ಉದಾಸೀನತೆಯನ್ನು ಪ್ರದರ್ಶಿಸಿರುವ ಹಿನ್ನೆಲೆಯಲ್ಲಿ ಆಪಾದಿತ ಪೊಲೀಸ್ ಅಧಿಕಾರಿಗಳಾದ ಶ್ರೀ ಕೆ.ವಿಶ್ವನಾಥ್, ಸಿಪಿಐ ಮತ್ತು ಶ್ರೀ ವಿ.ಹರಿಶ್.ವಿ ಎಸ್‌ಐ ರವರುಗಳ ವಿರುದ್ಧ ದಿನಾಂಕ:18/04/2023 ರಂದು ಕೆಎಸ್‌ಪಿ (ಡಿಪಿ) ನಿಯಮಗಳು, 1965/22 ರ ನಿಯಮ 6 ಮತ್ತು 8 ರಡಿಯಲ್ಲಿ ಜಂಟಿ ಇಲಾಖಾ ವಿಚಾರಣೆಯನ್ನು ಆದೇಶಿಸಿ, ಎಸ್.ಪಿ., ಬೆಂಗಳೂರು ಜಿಲ್ಲೆ ರವರನ್ನು ವಿಚಾರಣಾಧಿಕಾರಿಯನ್ನಾಗಿ ನೇಮಿಸಲಾಗಿರುತ್ತದೆ.

ಈ ಮಧ್ಯೆ ಶ್ರೀ ಸಿ.ಎಂ.ರುದ್ರಪ್ಪ ರವರು ದಿನಾಂಕ:20/04/2023 ರಂದು ಡಿಜಿ ಮತ್ತು ಐಜಿಪಿ ರವರ ಕಛೇರಿಗೆ ಭೇಟಿ ನೀಡಿ ಸರ್ಜಾಪುರ ಪೊಲೀಸ್ ಠಾಣೆಯ ಅಪರಾಧ ಸಂಖ್ಯೆ:103/2021 ಕಲಂ 506 ಐಪಿಸಿ ರಡಿಯಲ್ಲಿ ತಾನು ಫಿರ್ಯಾದಿಯಾಗಿದ್ದು, ಸರ್ವೆ ನಂ:48/2 ಜಮೀನಿನ ವಿಷಯದಲ್ಲಿ ರೌಡಿಗಳು ತನ್ನನ್ನು ಅಡ್ಡಗಟ್ಟಿ ಜಮೀನಿನ ತಂಟೆಗೆ ಬರದಂತೆ ಧಮ್ಮಿ ಹಾಕಿ ಕೊಲೆ ಮಾಡುವ ಉದ್ದೇಶದಿಂದ ತನ್ನ ಮೇಲೆ ಹಲ್ಲೆ ಮಾಡಿ ಗಾಯಗೊಳಿಸಿದ್ದು, ಈ ವಿಚಾರವಾಗಿ ಸರ್ಜಾಪುರ ಪೊಲೀಸ್ ಠಾಣೆಯ ಪಿಎಸ್‌ಐ ರವರಿಗೆ ಸಿ.ವೆಂಕಟೇಶ್, ಮುರುಗೇಶ್, ಜಿ.ಸಿ.ಬಿ.ನಾರಾಯಣ ಹಾಗೂ ಇತರರ ವಿರುದ್ಧ ಸ್ವತಃ ತಾನೇ ಸಹಿ ಮಾಡಿ, ದಿನಾಂಕ:01/06/2021 ರಂದು ಫಿರ್ಯಾದಿಯನ್ನು ನೀಡಿದ್ದು, ಅದರಲ್ಲಿನ ಸಹಿಯನ್ನು ತಾನೇ ಮಾಡಿರುತ್ತೇನೆಂದು ಹೇಳಿಕೆಯನ್ನು ಕೊಟ್ಟಿದ್ದರೂ ಸಹ, ಅದನ್ನು ಪರಿಗಣಿಸದೆ ತನ್ನನ್ನೇ ಆರೋಪಿಯನ್ನಾಗಿ ಮಾಡಲು ಹುನ್ನಾರ ನಡೆಯುತ್ತಿರುವುದಾಗಿ ದೂರು ನೀಡಿದ ಹಿನ್ನೆಲೆಯಲ್ಲಿ, ಮಾನ್ಯ ಉಚ್ಚ ನ್ಯಾಯಾಲಯದ ರಿಟ್ ವಿಟಿಷನ್ ಸಂಖ್ಯೆ:12787/2021 ರಲ್ಲಿನ

ಅಂತಗಳ ಕುರಿತು ಮರುಪರಿಶೀಲಿಸಲು ಈಗಾಗಲೇ ವಿಚಾರಣೆ ನಡೆಸಿ ವಿಚಾರಣಾ ವರದಿಯನ್ನು ಸಲ್ಲಿಸಿರುವ ಪೊಲೀಸ್ ಅಧೀಕ್ಷಕರನ್ನು ಹೊರತುಪಡಿಸಿ, ದೇರೆ ಅಧಿಕಾರಿಯಿಂದ ಮರು ವಿಚಾರಣೆ ನಡೆಸಿ, ವಿಚಾರಣಾ ವರದಿಯನ್ನು ಸಲ್ಲಿಸುವಂತೆ ದಿನಾಂಕ:25/04/2023 ರಂದು ಡಿಜಿಪಿ, ಸಿಐಡಿ, ಬೆಂಗಳೂರು ರವರಿಗೆ ಕೋರಲಾಗಿರುತ್ತದೆ.

ಈ ಹಿನ್ನೆಲೆಯಲ್ಲಿ ದಿನಾಂಕ:25/04/2023 ರಂದು ವಿಚಾರಣಾಧಿಕಾರಿಯವರಿಗೆ ಪತ್ರ ವ್ಯವಹರಿಸಿ, ದಿನಾಂಕ:12/04/2023 ರ ಸಿಐಡಿ ವರದಿಯ ತಿಳಿಸುವಂತೆ ಈಗಾಗಲೇ ಹೊರಡಿಸಿರುವ ಜಂಟಿ ಇಲಾಖಾ ವಿಚಾರಣೆ ಆದೇಶವನ್ನು ಮುಂದಿನ ಆದೇಶದವರೆಗೆ ತಡೆಹಿಡಿಯುವಂತೆ ಹಾಗೂ ಸರ್ಜಾಪುರ ಪೊಲೀಸ್ ಠಾಣೆಯಲ್ಲಿ ಕಲಂ 465, 468 ಜೊತೆಗೆ 34 ಐಪಿಸಿ ಅಡಿಯಲ್ಲಿ ಪ್ರಕರಣವನ್ನು ದಾಖಲು ಮಾಡುವಂತೆ ತಿಳಿಸಿದ ಸೂಚನೆಯನ್ನು ತಡೆಹಿಡಿಯುವಂತೆ ತಿಳಿಸಲಾಗಿರುತ್ತದೆ.

ಈ ಮಧ್ಯೆ ಶ್ರೀ ಕೆ ವಿಶ್ವನಾಥ್, ಪೊಲೀಸ್ ನಿರೀಕ್ಷಕರು ಮತ್ತು ಶ್ರೀ ಎ ಹರಿಶ್, ಪಿಎಸ್ಐ ರವರುಗಳು ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ರಿಟ್ ಅರ್ಜಿ ಸಂಖ್ಯೆ:532/2023 ಅನ್ನು ಸಲ್ಲಿಸಿದ್ದು, ಮಾನ್ಯ ಉಚ್ಚ ನ್ಯಾಯಾಲಯವು ದಿನಾಂಕ:09/05/2023 ರ ಆದೇಶದಲ್ಲಿ "Operation and execution of the order of the learned single judge dated:30/03/2022 in Writ Petition No:12787 of 2021 is hereby stayed till the next date of hearing" ಎಂದು ಆದೇಶಿಸಿ, ತಡೆಯಾಜ್ಜಿಯನ್ನು ನೀಡಿರುತ್ತದೆ. ಈ ಹಿನ್ನೆಲೆಯಲ್ಲಿ ಡಿಜಿಪಿ, ಸಿಐಡಿ ರವರು ದಿನಾಂಕ:15/05/2023 ರ ಪತ್ರದಲ್ಲಿ ಮಾನ್ಯ ಉಚ್ಚ ನ್ಯಾಯಾಲಯವು ರಿಟ್ ಅರ್ಜಿ ಸಂಖ್ಯೆ:532/2023 ರಲ್ಲಿ ದಿನಾಂಕ:09/05/2023 ರಂದು ತಡೆಯಾಜ್ಜಿ ನೀಡಿರುವುದರಿಂದ, ವಿಚಾರಣೆಯನ್ನು ಸ್ಥಗಿತಗೊಳಿಸಿದ್ದು, ಮಾನ್ಯ ನ್ಯಾಯಾಲಯದಿಂದ ತಡೆಯಾಜ್ಜಿ ತೆರವುಗೊಂಡ ನಂತರ ವಿಚಾರಣೆ ಕೈಗೊಂಡು ವರದಿಯನ್ನು ಸಲ್ಲಿಸಲಾಗುವುದೆಂದು ತಿಳಿಸಿರುತ್ತಾರೆ.

ಸದರಿ ಆಪಾದಿತ ಪೊಲೀಸ್ ಅಧಿಕಾರಿಗಳು ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ಸಲ್ಲಿಸಿದ್ದ ರಿಟ್ ಅರ್ಜಿ ಸಂಖ್ಯೆ:532/2023, ದಿನಾಂಕ:28/03/2025 ರಂದು ವಜಾಗೊಂಡಿರುತ್ತದೆ. ಸದರಿ ತೀರ್ಪಿನ ವಿರುದ್ಧ ಆಪಾದಿತ ಪೊಲೀಸ್ ಅಧಿಕಾರಿಗಳು ಮಾನ್ಯ ಸರ್ವೋಚ್ಚ ನ್ಯಾಯಾಲಯದಲ್ಲಿ ಎಸ್‌ಎಲ್‌ಪಿ ಅರ್ಜಿ ಸಂಖ್ಯೆ: 17389-17390/2025 ಅನ್ನು ಸಲ್ಲಿಸಿದ್ದು, ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ದಿನಾಂಕ:15/12/2025 ರ ತೀರ್ಪಿನಲ್ಲಿ ಸದರಿ ಎಸ್‌ಎಲ್‌ಪಿ ಅರ್ಜಿಯನ್ನು ವಜಾಗೊಳಿಸಿರುತ್ತದೆ.

ಈ ಮಧ್ಯೆ ದೂರುದಾರರಾದ ಶ್ರೀ ಸಿ.ವೆಂಕಟೇಶ್ ರವರು ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ರಿಟ್ ಅರ್ಜಿ ಸಂಖ್ಯೆ:12787/2021 ರಲ್ಲಿನ ದಿನಾಂಕ:30/03/2022 ರ ಆದೇಶವು ಪಾಲನೆ ಆಗಿರುವುದಿಲ್ಲವೆಂದು ಆರೋಪಿಸಿ ಮಾನ್ಯ ರಾಜ್ಯ ಉಚ್ಚ ನ್ಯಾಯಾಲಯದಲ್ಲಿ ನ್ಯಾಯಾಂಗ ನಿಂದನಾ ಅರ್ಜಿ ಸಂಖ್ಯೆ: 267/2023 ಅನ್ನು ಸಲ್ಲಿಸಿದ್ದು, ಸದರಿ ನಿಂದನಾ ಅರ್ಜಿಯು ಮಾನ್ಯ ನ್ಯಾಯಾಲಯದಲ್ಲಿ ವಿಚಾರಣೆಯಲ್ಲಿರುತ್ತದೆ.

ಆರೋಪಿತ ಪೊಲೀಸ್ ಅಧಿಕಾರಿಗಳು ಮಾನ್ಯ ರಾಜ್ಯ ಉಚ್ಚ ನ್ಯಾಯಾಲಯದಲ್ಲಿ ಹಾಗೂ ಮಾನ್ಯ ಸರ್ವೋಚ್ಚ ನ್ಯಾಯಾಲಯದಲ್ಲಿ ಸಲ್ಲಿಸಿದ್ದ ಮೇಲ್ಮನವಿ ಅರ್ಜಿಗಳು ವಜಾಗೊಂಡ ಹಿನ್ನೆಲೆಯಲ್ಲಿ ಎಸ್‌ಪಿ, ಎಸ್‌ಐಡಿ, ಸಿಐಡಿ ರವರು ಸ್ಥಗಿತಗೊಂಡಿದ್ದ ವಿಚಾರಣೆಯನ್ನು ಮುಂದುವರಿಸಿ ದಿನಾಂಕ:06/03/2026 ರಂದು ಈ ಕಛೇರಿಗೆ ವಿಚಾರಣಾ ವರದಿಯನ್ನು ಸಲ್ಲಿಸಿರುತ್ತಾರೆ. ಸದರಿ ವರದಿಯಲ್ಲಿ ಈ ಕೆಳಕಂಡಂತೆ ಅಭಿಪ್ರಾಯಪಟ್ಟಿರುತ್ತಾರೆ.


1. There is no doubt regarding the authenticity and veracity of the complaint, and therefore the registration of the FIR in Crime No:103/2021. And no evidence is found to show that, signature of the Rudrappa had been forged by Vishwanath, CPI or Harish, PSI.
2. The Mudra Associates has given the opinion on 16/06/2021, however the investigating officer has obtained search warrants in Cr.No:195/2020 and Cr.No:51/2021 from the Court on

01/06/2021 and carried the search activities under panchanams on 02/06/2021 and submitted the PF to the concerned Court, therefore nothing is found to show that two different search warrants were obtained by keeping in mind about the opinion given by the Mudra Associates. As discussed earlier, the report submitted by Mudra Associates is not in compliance with Rule 1496 of the Karnataka State Police Manual and, therefore, cannot be considered a valid opinion under law.

ಮೇಲ್ಕಂಡ ಕಂಡಿಕೆಯಲ್ಲಿ ತಿಳಿಸಿರುವಂತೆ ಮಾನ್ಯ ರಾಜ್ಯ ಉಚ್ಚ ನ್ಯಾಯಾಲಯದಲ್ಲಿ ದಾಖಲಾಗಿರುವ ನ್ಯಾಯಾಂಗ ನಿಂದನಾ ಅರ್ಜಿ ಸಂಖ್ಯೆ:267/2023 ಗೆ ಸಂಬಂಧಿಸಿದಂತೆ ದಿನಾಂಕ:11/03/2026 ರಂದು ನಡೆದ ವಿಚಾರಣೆಯಲ್ಲಿ ದಿನಾಂಕ:06/03/2026 ರ ಎಸ್.ಪಿ., ಎಸ್.ಇಡಿ, ಸಿಬಿಡಿ ರವರ ವಿಚಾರಣಾ ವರದಿಯನ್ನು ಹಾಗೂ ಸದರಿ ವಿಚಾರಣಾ ವರದಿಯ ಮೇಲೆ ಕೈಗೊಂಡಿರುವ ದಿನಾಂಕ:10/03/2026 ರ ನಿರ್ಣಯದ ಆದೇಶವನ್ನು ಮಾನ್ಯ ನ್ಯಾಯಾಲಯಕ್ಕೆ ಸಲ್ಲಿಸಲಾಗಿದ್ದು ಪ್ರಸ್ತುತ ಮಾನ್ಯ ನ್ಯಾಯಾಲಯದ ಮುಂದೆ ಈ ವಿಷಯವು ಬಾಕಿ ಇರುತ್ತದೆ ಹಾಗೂ ಸದರಿ ವಿಷಯದಲ್ಲಿ ಮಾನ್ಯ ನ್ಯಾಯಾಲಯವು ಆದೇಶಿಸುವ ಅನುಸಾರ ಕ್ರಮಕೈಗೊಳ್ಳಲಾಗುವುದೆಂದು ನ್ಯಾಯಾಲಯಕ್ಕೆ ತಿಳಿಸಲಾಗಿರುತ್ತದೆ. ಮಾನ್ಯ ನ್ಯಾಯಾಲಯದ ಆದೇಶ ನಿರೀಕ್ಷಿಸಲಾಗಿದೆ.

ಆದ್ದರಿಂದ, ಮೇಲ್ಕಂಡ ವಿಷಯವು ಪ್ರಸ್ತುತ ಮಾನ್ಯ ರಾಜ್ಯ ಉಚ್ಚ ನ್ಯಾಯಾಲಯದ ಮುಂದೆ ವಿಚಾರಣೆಯಲ್ಲಿರುವುದರಿಂದ, ಈ ಹಂತದಲ್ಲಿ ಯಾವುದೇ ಏಕಪಕ್ಷೀಯ ನಿರ್ಣಯವನ್ನು ಕೈಗೊಳ್ಳಲು ಅವಕಾಶವಿರುವುದಿಲ್ಲ.

ಸಂಖ್ಯೆ: ಒಇ 142 ಪಿಇಜಿ 2026


(ಡಾ. ಜಿ. ಪರಮೇಶ್ವರ)
ಗೃಹ ಸಚಿವರು